

ماہنامہ

# العارف

بیادگار

عاشق فیصلہ الہی مولانا شاہ فیصل الرحیم صفا نور اللہ شرف



فیض

مفتی محمد رفیع الرحمن مولانا محمد رفیع الرحمن صاحب مدظلہ العالی

ملک

مولانا قاری محمد عارف رحیمی صفا

مارچ ۲۰۲۳ء

شمارہ  
جلد ۲

# رحیمی ٹرسٹ کے زیر نگرانی

- |  |  |
|--|--|
| (۱) جامعہ رحیمیہ خیر المدارس             | (۸) مکاتب اشرفیہ نداء القرآن                           |
| احاطہ مسجد اشرف، دیر امدی گلی، پرنام ہٹ  | (بعد مغرب) احاطہ مسجد اشرف، پرنام ہٹ                   |
| (۲) مدرسہ کلیمیہ (شاخ جامعہ)             | (۹) مکتب الشاہ فضل الرحیمؒ                             |
| عزیز آباد نزد مسجد محمود حضرتؒ، پرنام ہٹ | (بعد مغرب) احاطہ مسجد ذاکر رحیمیؒ، رشید آباد، پرنام ہٹ |
| (۳) مدرسۃ الحسنینؑ (شاخ جامعہ)           | (۱۰) مکتب نور القرآن                                   |
| (احاطہ مسجد ٹلی، ذکر یا نگر)             | (بعد مغرب) احاطہ جامع مسجد، پرنام ہٹ                   |
| (۴) مسجد اشرف                            | (۱۱) مکتب الشیخ ذاکر رحیمیؒ                            |
| دیر امدی گلی، پرنام ہٹ                   | (بعد مغرب) لالہ پیٹ، پرنام ہٹ                          |
| (۵) مسجد حضرت ذاکر رحیمیؒ                | (۱۲) مکتب ناعمہ نسوان                                  |
| صدیق نگر، رشید آباد، پرنام ہٹ            | (بعد عصر) احاطہ مسجد اشرف، پرنام ہٹ                    |
| (۶) مسجد حضرت علی کرم اللہ وجہہ          | (۱۳) مکتب رحیمیہ فضل القرآن                            |
| (ذکر یا نگر، ترے کاڈ)                    | (بعد عصر) آمنہ گلی، پرنام ہٹ                           |
| (۷) مسجد الرضوان                         | (۱۴) مکتب عبداللہ ابن مسعودؓ                           |
| (ترے کاڈ)                                | (بعد عصر) احاطہ مسجد مسعود، پرنام ہٹ                   |
| (۱۵) مدرسہ پلو میراں نسوان               |  |
| (تعلیمی نگرانی) مدنی گلی، پرنام ہٹ       |  |

بِسْمِ اللّٰهِ الرَّحْمٰنِ الرَّحِیْمِ

خانقاہ رحیمیہ جامعہ خیر الدین دارالعلوم رضویہ، بنی، علی، اصلاہی، ترجمان



# ماہنامہ العرف

مارچ ۲۰۲۳ء  
شعبان المعظم ۱۴۴۴ھ

بیادگار

عاشقِ صلوات اللہ علیہ مولانا شاہ فضل الرحیم صاحبِ انوار اللہ

بہ فیض

حجتہ اقدس شیخ الحدیث مولانا شاہ محمد ذکری حرمی صاحبِ اقدس

مدیر

مولانا قاری محمد عارف رحیمی صاحب

مُرقَّب  
محمد عارف رحیمی

مجلس معاونت  
اساتذہ جامعہ

سالانہ زر تعاون

۱۵۰ روپے

کپورنگ وڈیرا سنگ

مولانا سہیل احمد

AL-MAARIF

JAMIA RAHEEMIA KHAIRUL MADARIS

Beside: Masjid -e- Ashraf, Deeramathi 2nd Street, PERNAMBUT - 635810.

Vellore Dist, Tamil Nadu (India). P.O. Box No: 32

Cell: +91 9894306751, +91 9952557549, +91 9894641484.

Email: raheemitrust@gmail.com

A/c no. 1095201001113 - IFSC CODE CNRB 0001095

CANARA BANK PERNAMBUT BRANCH

خداوندات و رسول زکاتیتہ

طابع و ناشر محمد عارف رحیمی نے ہے یہ پراسس چلتی ہے چھپوا کر دفتر ماہنامہ المعارف جامعہ رحیمیہ خیر الدین دارالعلوم پر نام لکھ کر سے شائع کیا

## آئینہ مضامین

نگاہِ اولیں	قد اظلمکم شهر عظیم	۳
نورِ جہراء	قیم کی مخالفت کا اثر	۵
شمعِ رسالت	حقیقی آزادی کا ناسم عشرہ اخیر	۸
بزمِ درویش	ملفوظات رحیمی	۱۱
دُرِ نایاب	معارف رحیمی	۱۲
فُغانِ کلیم	اثرِ انجیرِ نساخ	۱۴
مَضامین	تعلیمِ کتب و حکمت	۱۶
مَضامین	ماہِ مبارک کا استقبال	۱۹
امثال و عبر	حکایات اہل دل	۲۴
نورِ نبوّت	روزوں کی سنتوں کا بیان	۲۹
مَسْعِلِ راہ	بچوں کے احرام و عمرہ کا حکم	۳۰
اُوراد و وظائف	تکلیف و پیرائے سے حفاظت کی دعائیں	۳۱
مَسْکُ الْحَرَمَین	دہر میں اسمِ محمد سے آملا کر دے	۳۲

دینی کتب و رسائل کا احترام ہر مسلمان پر فرض ہے

”المعارف“ کی توسیع و اشاعت میں حصہ لے کر اشاعتِ دین کا ثواب حاصل کریں۔ (ادارہ)



## قد اظلمکم شهر عظیم

نُحَمِّدُهُ وَنُصَلِّي عَلَى رَسُوْلِهِ الْكَرِيْمِ اَمَّا بَعْدُ

رمضان المبارک کی آمد آمد ہے وہ عظیم الشان موسم بہار جس کا انتظار آنحضرت صلی اللہ علیہ وسلم کئی مہینے پہلے سے کیا کرتے تھے اور اللہ تعالیٰ سے یوں دعاء گورہتے تھے اَللّٰهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ۔ (مسند احمد) اے اللہ! رجب اور شعبان کو ہمارے لئے بابرکت بنائیے اور ہمیں رمضان تک پہنچائیے ایک اور دعاء اس طرح ثابت ہے اَللّٰهُمَّ سَلِّبْنِيْ اِلَى رَمَضَانَ وَسَلِّبْنِيْ رَمَضَانَ وَتَسَلِّبْنِيْ مُتَقَبِّلًا۔ (کنز العمال) یعنی اے اللہ! مجھے رمضان تک سالم رکھ اور رمضان کو میرے لئے سلامتی کا ذریعہ بنا اور اسے میری طرف سے قبول فرما صرف دعاء کے ذریعے نہیں بلکہ اعمال مبارک کے ذریعے بھی اس کا استقبال فرمایا کرتے تھے کہ نوافل اور روزوں کی کثرت فرماتے صدقات کی کثرت فرماتے وغیرہ تاکہ امت مسلمہ اس ماہ مبارک کی عظمت پہچان سکے اور صحیح طور پر اس کی قدر کر لے۔

آنحضرت صلی اللہ علیہ وسلم کے زیریں ارشادات کی روشنی میں ماہ مبارک کا استقبال اور قبل از وقت تیاری اس طریقہ پر ہو کہ اولیں ساعت میں تمام گناہوں سے اجتناب کا پکا عہد کریں اور پچھلی زندگی کے تعلق سے توبہ و استغفار بھی ہو جائے اکثر گناہوں سے رمضان المبارک میں بفضل الہی بچنے کی توفیق ہو جاتی ہے اس لئے کہ رب کریم گناہوں کی طاقت یعنی شیطان کو مقید فرماتے ہیں لیکن چونکہ اس کا تربیت یافتہ نفس ابھی بھی ہمارے پاس ہوتا ہے اس لئے کچھ ایسے گناہ جن کو گناہ سمجھنے

کی عادت معاشرے سے ختم ہوتی جا رہی ہے جیسے کینہ، حسد، بے جا غصہ، غیبت، جھوٹ، گپ شپ وغیرہ جیسے گناہوں سے بالکل اجتناب نہیں ہوتا جسکی وجہ سے رمضان المبارک کا صحیح معنوں میں ہم فائدہ نہیں اٹھا پاتے ہیں فرمان مصطفیٰ صلی اللہ علیہ وسلم **حَاسِبُوا قَبْلَ أَنْ تُحَاسَبُوا**۔ (اپنا حساب خود ہی کر لو اس سے پہلے کہ تم سے حساب لیا جاوے) کے مطابق قبل رمضان سے ہی پورے اہتمام سے اپنا محاسبہ کیا جائے اور ایسے تمام گناہوں سے اجتناب کی کوشش کریں جب گناہوں سے مکمل پرہیز ہوگا تو قلیل سے قلیل نیک عمل بھی مفید و کارگر ثابت ہوگا ورنہ کثیر نیک اعمال گناہوں کے جھنڈ میں زیادہ مفید نہیں ہوتے بالخصوص اخلاقی اور معاشرتی خرابیوں سے خود کو پاک رکھنے کی کوشش کیجئے یہی اس خیر خواہی والے ماہ مبارک کا سبق ہے اللہ تعالیٰ کامل صحت و عافیت و توفیقات کے ساتھ رمضان المبارک گزارنے کی توفیق عطا فرمائے۔ آمین یا رب العالمین

### شعبان المعظم کی مثال

امام ربانی حضرت مجدد الف ثانی اپنے مکتوبات میں فرماتے ہیں کہ جیسے سورج طلوع ہونے سے بہت پہلے صبح کی سفیدی نمودار ہونا شروع ہو جاتی ہے، اور آہستہ آہستہ بڑھتی رہتی ہے، حتیٰ کہ پورا سورج نکلنے سے تھوڑی دیر پہلے روشنی ایسے ہی ہوتی ہے جیسے سورج نکل آیا ہو، اسی طرح رمضان المبارک کی برکات پندرہ شعبان کی رات سے شروع ہو جاتی ہیں، ان میں روز بروز گویا کہ رمضان المبارک ہی کے انوارات ہوں، پھر جب رمضان المبارک کی پہلی تاریخ آتی ہے تو انوارات کا یہ سورج اپنے رُخ تاباں کے ساتھ جلوہ گر ہوتا ہے اور ایمان والوں کے دلوں کو منور کرتا ہے، اسی لئے شعبان میں رسول اللہ ﷺ بہت کثرت کے ساتھ روزے رکھا کرتے تھے، یعنی کئی دن تک روزے رکھتے، جنہیں فقہائے کرام نے ”صوم وصال“ کا



ماہنامہ

العارف

افادات اکابر

انور حراء

یتیم کی کفالت کا اجر

بِسْمِ اللّٰهِ الرَّحْمٰنِ الرَّحِیْمِ

وَيَسْأَلُونَكَ عَنِ الْيَتَامَىٰ قُلْ إِصْلَاحٌ لَّهُمْ خَيْرٌ۔

ترجمہ: اور لوگ آپ سے یتیم بچوں کا حکم پوچھتے ہیں، آپ فرما دیجئے کہ ان کی مصلحت کی رعایت رکھنا زیادہ بہتر ہے۔

ایک حدیث میں حضرت سہل بن سعد رضی اللہ عنہ سے روایت ہے کہ حضور اقدس صلی اللہ علیہ وسلم نے ارشاد فرمایا کہ میں اور یتیم اور پرورش کرنے والا بہشت میں اس طرح ہوں گے یہ کہہ کر آپ نے انگشت شہادت اور درمیانی انگلی کو دکھایا اور دونوں انگلیوں کے درمیان تھوڑی سی کشادگی رکھی یعنی یتیم کی پرورش کرنے والے اور اس کے مال کی حفاظت کرنے والے کا بہشت میں اتنا درجہ بلند ہے کہ حضور صلی اللہ علیہ وسلم کے درجہ سے ایسا اتصال ہے جیسے آپس میں ان دو انگلیوں کو۔

یتیم کے مال میں احتیاط

چونکہ عرب میں ابتدائے اسلام میں پوری طرح یتیموں کا حق دینے میں احتیاط نہ تھی اسلئے پہلے قرآن کریم میں یہ حکم ہوا تھا:

”وَلَا تَقْرُبُوا مَالَ الْيَتَامَىٰ إِلَّا بِالَّتِي هِيَ أَحْسَنُ۔“ (پ: ہ اپنی اسرا ئیل) ”یعنی یتیم

کے مال کے قریب بھی نہ جاؤ مگر اس طریقہ سے جو بہترین طریقہ ہو اور پھر چوتھے پارہ (سورہ نساء) میں فرمایا گیا ”الْيَتَامَىٰ“ یہ لفظ یتیم کی جمع ہے اور یتیم سے مراد وہ نابالغ لڑکا یا لڑکی ہے جس کے سر سے باپ یا ماں کا یا دونوں کا سایہ اٹھ گیا ہو، باپ کے مرجانے سے اگر بچہ یتیم ہو تو اس کی یتیمی

اور بھی زیادہ قابل رحم ہو جاتی ہے ”إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا“، یعنی جو لوگ ظلم سے یتیموں کا مال کھا جاتے ہیں وہ اپنے پیٹ میں آگ بھر رہے ہیں اور وہ بھڑکتی ہوئی جہنم میں عنقریب داخل ہوں گے۔

صحابہ کرام رضی اللہ عنہم جو احکام الہیہ پر جان قربان کرنے والے تھے اور اللہ تعالیٰ کے احکام کی خلاف ورزی سے انتہائی ڈرنے والے تھے ان آیات مذکورہ بالا کے نزول سے سخت خوف زدہ ہو گئے اور جس کے پاس کوئی یتیم بچہ اور اس کا مال تھا اور وہ گھر کے سب آدمیوں کے ساتھ کھانے پینے میں شریک رکھا جاتا تھا تو ان کو یہ خطرہ پیدا ہو گیا کہ ہر وقت تو اس کی نگرانی مشکل ہے کہ یتیم بچہ نے کتنا کھا یا ہے، جتنا مال اس کا شریک ہے وہ دوسرے کے حصہ سے کم ہے یا زیادہ، اگر یتیم کا مال زیادہ ہو گیا تو یہ وعید شدید ہے جو اوپر کی آیت میں فرمائی گئی، اس لئے ان آیات کو سن کر ان صحابہؓ نے جو یتیموں کے والی تھے، ڈر کے مارے اتنی احتیاط کرنے لگے کہ یتیموں کا کھانا بھی الگ پکواتے اور الگ رکھواتے۔

اور اس طرح یتیم کا مال گل سڑ کر ضائع ہوتا۔ تو اس پر یہ آیت نازل ہوئی جس میں بتایا گیا کہ احتیاط کا یہ مطلب نہیں کہ ضیاع ہونے لگے بلکہ احتیاط کی غرض بھی یتیموں کی خیر خواہی ہے جس طرح ان کی خیر خواہی ہو وہی صورت اختیار کی جائے۔

وَإِنْ تُخَالِطُوهُمْ فَإِخْوَانُكُمْ ۖ وَاللَّهُ يَعْلَمُ الْمُفْسِدَ مِنَ الْمُصْلِحِ وَلَوْ شَاءَ اللَّهُ

لَا عُنْتَكُمْ ۚ إِنَّ اللَّهَ عَزِيزٌ حَكِيمٌ۔ (سورۃ البقرہ: ۲۲۰)

ترجمہ: اور اگر تم ان کے ساتھ خرچ شامل رکھو تو وہ تمہارے بھائی ہیں اور اللہ مصلحت ضائع کرنے والے کو اور مصلحت کی رعایت رکھنے والے کو جانتے ہیں اور اگر اللہ تعالیٰ چاہتے ہیں تو تم کو



مصیبت میں ڈال دیتے اللہ تعالیٰ زبردست ہیں حکمت والے ہیں۔

جب یتیموں کے مال کو الگ رکھنے کا حکم ہوا تو اس سے بعض صورتوں میں یتیموں کے نقصان کا اندیشہ ہو، تاکہ کھانے کی چیز بچ رہی تو یا تو وہ یتیم خود دوسرے وقت کھائے یا پھر وہ گل سڑ کر ضائع ہو گیا۔ نیز اس طرح علیحدہ انتظام سے اولیاء یتیم کو بھی تکلیف ہوتی تھی اس لئے ایسے لوگوں نے حضور اقدس صلی اللہ علیہ وسلم کی خدمت میں حاضر ہو کر عرض کیا اور پوری بات معلوم کرنے کیلئے یتیمی کے بارے میں سوال اٹھایا اس پر یہ آیت نازل ہوئی اور نیک نیتی اور دیانتداری کے ساتھ یتیموں کے مال کو اپنے مال میں ملا لینے کی رخصت دی گئی۔

حضرت عائشہ صدیقہ رضی اللہ عنہا فرماتی ہیں کہ یتیم کے ذرا ذرا سے مال کی اس طرح دیکھ بھال سخت مشکل ہے کہ اس کا کھانا الگ ہو، اس کا پینا الگ ہو، ”إِصْلَاحٌ لَهُمْ خَيْرٌ“ سے تو یہی علیحدگی مراد ہے لیکن پھر ”وَإِنْ تُخَالِطُوهُمْ“ فرما کر کھانا پینا ملا جلارکھنے کی اجازت دے دی گئی، اس لئے کہ وہ بھی دینی بھائی ہیں۔ (تفسیر ابن کثیر)

تو اس آیت کے بموجب جو چیز کہ خراب ہونے یا گلنے سڑنے والی ہو اس میں نیک نیتی سے اپنے ساتھ یتیم کا خرچ انداز سے شامل رکھنا درست ہے اور دوسری چیزوں کا حساب الگ رکھنا واجب ہے پھر چونکہ نزول آیت کے وقت اکثر مسلمانوں کے پاس مسلمان ہی یتیم تھے اس لئے ”إِخْوَانُكُمْ“ یہاں فرمایا ورنہ اگر دوسرے مذہب کا یتیم بچہ بھی اپنی تربیت میں ہو اس کا بھی بعینہ یہی حکم ہے اور رعایت اور مزید کرنی ہوگی کہ بالغ ہو جانے کے بعد اپنی پرورش کا دباؤ ڈال کر اور حق استعمال کر کے اس پر اسلام قبول کرنے کیلئے جبر اور زور ڈالنا جائز نہ ہوگا بلکہ آزادانہ رائے قائم کرنے کا اس کو پورا پورا حق ہوگا۔



مَا هُنَا مَمَّ

الْعِلْف

اشمع رسالت

مولانا امتیاز احمد خلیب

حقیقی آزادی کا ضامن عشرہ اخیرہ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ شَهْرٌ أَوَّلُهُ رَحْمَةٌ وَأَوْسَطُهُ مَغْفِرَةٌ وَأَخِرُّهُ عِتْقٌ مِنَ النَّارِ۔ ترجمہ: رسول اللہ ﷺ نے فرمایا رمضان وہ ایک ایسا مہینہ ہے جس کا اول حصہ رحمت درمیانی حصہ مغفرت اور آخری حصہ جہنم سے آزادی کا ہے۔

حامداً و مصلیاً! ماہِ صیامِ انتہائی بابرکت و رحمت ہے، کیونکہ اس کی تمام تر گھڑیاں عبادت ہی میں صرف اور گزرتی ہیں، دن کا سارا وقت روزہ کی حالت میں اور رات قیام اللیل میں، اگر کوئی تھوڑی دیر، رات میں سوتا ہے تو بھی اس کی نیت اول وقت جاگنے اور سحری کھانے کی ہی ہوتی ہے، اس نیتِ خیر کی وجہ سے ساری رات بھی عبادت ہی میں شمار ہوگی، لہذا رمضان کو مبارک نہ کہیں گے تو پھر کیا کہا جائے گا؟

اس بابرکت ماہ کا تعارف حدیث پاک میں تین حصوں سے فرمایا گیا ہے، (۱) رحمت، (۲) مغفرت، (۳) جہنم سے آزادی۔

اول الذکر رحمت ہے جس کے مستحق وہ خوش نصیب لوگ ہیں جن کی زندگیاں نہایت پاکبازی و پارسائی میں گزرتی ہیں تو ان کے حق میں رمضان کی شروعات ہی باعثِ خیر و برکت بن جاتی ہے، اور ثانی الذکر مغفرت ہے جس کے مستحق وہ لوگ ہیں جن کی نیکی اور برائی مخلوط یعنی رلی ملی ہیں، دس دن کے روزے اور قیامِ شب کی برکت سے انہیں معافی اور مغفرت نصیب ہوتی ہے، اور تیسرا ذکر جہنم سے آزادی کا ہے، ایک طبقہ اُمتِ محمدیہ ﷺ کا وہ ہے جو سارا سال یا دُخدا سے دور اور غافل رہا،

انسانی طبیعت فطری طور پر آزادی ہی کو پسند کرتی ہے جس کے سبب آدمی زندگی کے ہر موڑ پر آزاد رہنے کو ترجیح دیتا ہے، حالانکہ اس کو دارفانی میں آزادی کبھی میسر نہیں ہے، روحانی آزادی ہے نہ جسمانی، عالم ارواح میں ہماری روح مقید تھی، پھر جب لائی گئی تو انسانی جسم کے قفس میں مجبوس کر دی گئی، پھر جب اس سے نکالی جاتی ہے تو ملک الموت اپنی نگرانی میں وہیں لوٹا دیتے ہیں جہاں سے آئی تھی، اس سے معلوم ہوا ہماری روح مقید ہے آزاد نہیں ہے۔

اسی طرح جسم انسانی کا بھی حال ہے، اس پر گزرتے ہوئے ادوار پر غور کرو۔ بجا طور پر واضح ہوگا کہ جسم مقید ہے جیسے جب تک چھوٹے تھے ماں کی گود میں قید تھے، جب چلنا شروع کئے تو باپ کی انگلی تھامے ہوئے تھے، اور کچھ بڑے ہوئے تو مدرسہ اور اسکول کے قوانین میں جکڑے گئے، جب وہاں سے فراغت ملی تو اب مرد کامل تھے، لہذا ایک طرف ذاتی ذمہ داریوں کا بوجھ تو دوسری طرف شریعت مطہرہ کے احکام کے پابند ہو گئے، تو بتاؤ ہمیں آزادی کہاں نصیب ہے؟

قرآن وحدیث سے معلوم ہوتا ہے کہ حقیقی آزادی دارِ آخرت میں نصیب ہوگی، اسی آزادی کے ہم متوالے بننا چاہئے، وہ آزادی جہنم سے خلاصی پانے کا نام ہے، جس خوش نصیب کو میسر ہو تو وہ کامیاب ہے، اسی کو اللہ تعالیٰ فرماتے ہیں ”فَمَنْ رُحِّزَ عَنِ النَّارِ وَأُدْخِلَ الْجَنَّةَ فَقَدْ فَازَ“ یعنی جس کو دوزخ سے آزاد کر دیا گیا اور جنت میں داخلہ دے دیا گیا تو وہ کامیاب ہو گیا۔

ایسی حقیقی آزادی دلانے کا ضامن رمضان کا عشرہ اخیرہ ہے جس کو رسول اللہ ﷺ نے فرمایا ”اِحْرَازُ عَشْرِ مِّنَ النَّارِ“ یعنی رمضان کا آخری حصہ دوزخ سے آزادی کا ہے۔

رمضان کا آخری عشرہ اور اس کی گھڑیاں بھٹکی ہوئی انسانیت کیلئے بے ساهکیوں کی طرح ہے، اگر وہ ختم ہو جائے اور حقیقی آزادی نصیب نہ ہو تو سب سے بڑی محرومی اور جبرئیل کی بددعا طوق گردن بننے کا اندیشہ سوء ہے اس لئے نبی کریم ﷺ نے تعلیم فرمائی ہے کہ جب آخری عشرہ ہو تو لیلیۃ القدر کی تلاش کرو، اس کا طریقہ یہ ہے کہ طاق راتوں میں جاگ کر معافی و مغفرت طلب کر کے آزادی جہنم

کا پروانہ حاصل کرلو، نیز لیلۃ القدر کو پانے کیلئے آسان اور مؤثر عمل پورا آخری عشرہ اعتکاف کرلو، گویا اللہ کے در کے بھکاری بن جاؤ، کہ یا اللہ میں تیری خاطر گھر بار کا روبرو سب سے منہ موڑ کر آگیا ہوں مجھے جہنم سے آزادی عطا کر۔

اعتکاف کی اس عظیم عبادت پر شوق بیدار کرنے کیلئے آپ علیہ الصلوٰۃ والسلام نے بڑی بڑی فضیلتیں ارشاد فرمائی ہیں، چنانچہ بروایت حضرت ابن عباس رضی اللہ عنہما مروی ہے کہ آپ صلی اللہ علیہ وسلم نے فرمایا کہ جو شخص بھی ایک دن کا اعتکاف اللہ کی رضا کے واسطے کرتا ہے تو حق تعالیٰ شانہ اس کے اور جہنم کے درمیان تین خندقیں آڑ فرما دیتے ہیں، جن کی مسافت آسمان اور زمین کی مسافت سے بھی زیادہ چوڑی ہے۔

ایک دن کی اعتکاف کی برکت کہ جہنم سے اس قدر دوری نصیب ہوگی تو آخری عشرہ بھر اعتکاف کا بدلہ، روزوں کا ثمرہ، قیام اللیل کا ثواب اور دیگر عبادتوں کی کامل جزاء نور علی نور ہوگی، اس طرح جو ماہ مبارک کو گزارے گا تو وہ گویا ایسا ہو جائے گا جیسے ابھی اس کی ماں نے اسے جنا ہو۔ اللہ تعالیٰ رمضان کے ظاہری و معنوی برکات سے پوری امت کو مالا مال کرے۔ آمین

بقیہ صفحہ: ۲۸

لوگوں نے میرے پاس کچھ نہیں چھوڑا ہے، عرابہ کے دو غلام بھی اس کے ساتھ تھے، اس نے ہاتھ سے اشارہ کر کے کہا: ”بس یہ دو غلام ہیں، انہیں لے جا۔“ اس شخص نے کہا: ”خدا کی قسم ایسا نہیں ہو سکتا، میں ایسا ظالم نہ بنوں گا کہ آپ سے آپ کا آخری غلام بھی لے لوں۔“ عرابہ نے کہا: ”اچھا یہی ہے کہ تم لے لو، ورنہ خدا کی راہ میں آزاد ہیں چاہے تم لے کر اپنے پاس رکھو، یا آزاد کر دو“ اس شخص نے مجبوراً دونوں غلاموں کو لیا اور چلا آیا۔ جب تینوں شخص ایک جگہ جمع ہوئے اور اپنا اپنا قصہ سنایا، تو بحث و مشورہ کے بعد عرابہ کے حق میں فیصلہ ہوا کہ وہی آج کا سب سے بڑا سخی ہے، کیونکہ اس نے ایسی حالت میں بخشش کی تھی جو اس کا آخری سرمایہ تھا۔





مَا هُنَا مَرَّةً

العَلَف

ابزم درویش عارف باللہ حضرت مولانا شاہ افضل الرحیم صاحب نور اللہ مرقدہ

## ملفوظات رحیمی

ارشاد فرمایا کہ ایک شخص حضرت مولانا قاری محمد طیب صاحب رحمۃ اللہ علیہ کی مجلس میں، جبکہ وہ وائمبراڈی تشریف لائے تھے کثرت سے سوالات کیا کرتا تھا کسی نے اس سے کہا کہ اس طرح کثرت سے سوالات کیوں کرتے ہو تو اس کو حضرت نے بھی سن لیا اور فرمایا کہ ”خَلِيقَ الْاِنْسَانِ مِنْ عَجَلٍ“ انسان جلد باز پیدا کیا گیا ہے پھر فرمایا کہ ”مَلَأَ آسَ بِاشَدِّكَ چپ نشو“ یعنی اپنی قابلیت ظاہر کرنے کیلئے یہ لوگ کثرت سے سوال کرتے ہیں۔

ارشاد فرمایا کہ آدمی جب شیخ کی مجلس میں جاتا ہے تو سکوت اختیار کرے سکوت میں مزہ ہے اس وقت شیخ کی زبان اور اس کے کان بس۔ رفتہ رفتہ انشاء اللہ تعالیٰ شیخ کی صحبت کی برکت سے سارے شکوک و شبہات حل ہو جائیں گے۔

ارشاد فرمایا کہ حضرت مولانا تھانوی رحمۃ اللہ علیہ کے پاس یہ اصول تھا کہ ہر مرید ہر آٹھ دن میں ایک بار خط لکھے اور اپنے شیخ کو حالات کی اطلاع کرے۔

ارشاد فرمایا کہ دنیا کی مثال اس دلہن کی سی ہے جو بہت بناؤ سنگار کر کے بیٹھی ہوئی سارے لوگ اس پر فریفتہ ہو رہے ہوں۔ پھر جب شوہر اس کے ظاہری بناؤ سنگار کو دیکھ کر نقاب اٹھاتا ہے، اور دلہن کا چہرہ دیکھتا ہے تو معلوم ہوتا ہے کہ یہ تو سو سال کی بوڑھی ہے۔ نہایت بد شکل۔

اسی طرح اس دنیا کی رونق بھی ہے جس پر آدمی فدا ہو رہا ہے کہ اس کی ظاہری رونق کو دیکھ کر سمجھتا ہے کہ دنیا کا عیش و آرام ہی سب کچھ ہے۔ مگر جب موت کا وقت آ جاتا ہے تو اس کی حقیقت واضح ہو جاتی ہے کہ یہ تو بالکل بے وفا ہے اور اسی دنیا کی وجہ سے آخرت برباد ہوئی۔

## الْعِلْف

## معارفِ رحیمی

## خیالات کا خناس

آج ہماری یہ حالت ہے کہ ہم کرنے کے صرف پچیس فیصد کام کرتے ہیں اور اسی کو ہمیشہ یاد رکھتے ہیں اور جب پریشانی کا وقت آتا ہے تو سوچتے ہیں کہ جب ہم سے اتنے عمل ہو رہے ہیں تو کیوں اللہ کی مدد نہیں آتی حالانکہ ہم کو یہ دیکھنا چاہئے تھا کہ کچھتر فیصد اعمال، تلاوت، اذکار و نوافل، صدقات جو چھوٹ رہے ہیں اس کا احساس کیوں نہیں ہے پچیس فیصد عمل کر کے کوئی اجر کا کیسے حقدار بن سکتا ہے دوسری طرف گناہوں کا حساب دیکھا جائے تو صاف پتہ چلتا ہے کہ پچیس فیصد گناہوں سے بچنے پر ہم اپنے آپ کو متقی، پرہیزگار، ولی، پتہ نہیں کیا کیا کہتے ہیں اسی وجہ سے جب کسی پریشانی کا سامنا ہوتا ہے تو ہمیں دھوکا ہو جاتا ہے کہ یا اللہ ہم کتنے گناہوں سے بچے ہوئے ہیں پھر کیوں ہماری پکڑ ہوتی ہے لوگ کیسے کیسے گناہوں میں مبتلا ہیں آخر کیا ہم ہی پکڑے جانے کے قابل تھے نعوذ باللہ اس وقت کچھتر فیصد جو گناہ ہم سے ہوئے یا جن کی لذت یا چاشنی سے ہر وقت نفس مزے لے رہا ہوتا ہے ان کا مطلق احساس نہیں ہوتا۔

یہ ہماری کیفیت ہے کہ تھوڑے سے عمل کر کے اور تھوڑے گناہوں کو چھوڑ کر اپنے آپ کو پاک و صاف اور متقی پرہیزگار سمجھنے لگے اور ان نیک بندوں کا حال وہ تھا جو سو فیصد اعمال ادا کر کے اور گناہوں سے بچ کر بھی اپنے آپ کو ناقص ہی سمجھتے تھے۔

حقیقت بس یہی ہے کہ دربار خداوندی کی عظمت سے وہ لوگ ہر وقت کانپتے تھے جس سے انکے اندر انتہائی تدلل و انکساری بلکہ فنایت کا حال طاری تھا اور نفس کے ہر خطرہ پر چوکتے

تھے کہ پتہ نہیں کب یہ ڈنک مار دے اور ہمارے اندر عاجزی و انکساری کے بجائے خود رائی و خود پسندی و انانیت جیسی صفیں موجود ہو جائیں کبھی انکو دور کرنے کی فکر نہیں ہوتی تو بتائیے نفس کے مکرو فریب سے ہم کیسے بچ سکتے ہیں ہم سے گناہ ہو جانے کے بعد بھی نفس کی شرارت پر ہم کو غصہ نہیں آتا بلکہ ہم تاویل کرنے لگتے ہیں اور اللہ والوں کا حال دیکھئے کہ ان سے کرامت بھی صادر ہو جائے تو فوراً انکو یہ خطرہ گذرتا ہے کہ اس کرامت پر کہیں نفس نہ پھول جائے۔

### ایک عاشق کا عاشقانہ انداز

حضرت شیخ احمد کبیر رفاعی رحمۃ اللہ علیہ کا واقعہ آپ نے بارہا سنا ہوگا کہ حضرت کے اندر عشق رسول ﷺ اور اتباع سنت کا جذبہ کوٹ کوٹ کر بھرا ہوا تھا ایک مرتبہ روضہ اقدس صلی اللہ علی صا جہا وسلم کی زیارت کا شرف ملا بڑے شوق سے یہ اشعار پڑھے ۔

فی حالة البعد روحی كنت ارسلها

تقبل الارض عنی وہی نائبتی

وهذه دولة الاشاح قد حضرت

فامدد یمینک کی تحطی بہا شفتی

یعنی یا رسول اللہ جب میں دور تھا آپ کے دربار میں سلام پیش کر نیکی لئے میری روح کو بھیجا کرتا تھا اب میں خود حاضر ہو چکا ہوں ذرا اپنا دست مبارک باہر فرما دیجئے تاکہ میں بوسہ کی سعادت حاصل کر سکوں۔

یہ اشعار پڑھ کر حضرت رفاعی نے سلام پیش کیا کہ السلام علیک یا جلدی اسی وقت روضہ مبارک سے جواب آیا و علیک السلام یا ولدی اور ساتھ ہی روضہ مبارک سے دست مبارک بھی ظاہر ہوا جسکی روشنی سے سارا حجرہ مبارک چمک اٹھا حضرت شیخ نے دوڑ کر دست مبارک چوم لیا پھر ہاتھ غائب ہو گیا۔

## اثر انگیز نصائح

اللہ تعالیٰ کون ہیں؟ سمیع و بصیر، علیم و خبیر ہیں، دیکھ رہے ہیں، ان سے رجوع کرو۔ آج امتِ سنت سے بغاوت کر رہی ہے۔ جو قوم ملعون ہیں یعنی یہود و نصاریٰ ان کی اتباع کر رہی ہے۔ پورا معاشرہ ڈوبا چلا جا رہا ہے ہمارا۔ اسی لیے آگ لگی ہوئی ہے، ناکامی ہر جگہ ہے۔ شریعت پامال ہو رہی ہے مگر کچھ نہیں؟ سنت پامال ہو رہی ہے مگر کچھ نہیں؟ وہ قوم جو ملعون ہے اس کی ہم نے اتباع کی ہے۔ جو چیز قابلِ احترام تھی، آنکھوں سے لگانے کی چیز تھی اس سے ہم نے اعراض کر رکھا ہے۔ کھانا کھاؤ سنت کے موافق، کھا بھی لو گے، ثواب بھی ملے گا۔ ایک وقت میں کئی کام سب ثواب کے، مؤمن کا ہر کام ثواب کا ہوتا ہے۔ آج ہم لوگ عمدہ لذیذ غذاں تو کھاتے ہیں لیکن مالک کو ناراض کر کے کھاتے ہیں۔ ایک لفظ بھی نہ نکالے ناشکری کا یہ اللہ تعالیٰ کو بہت ناپسند ہے۔ میں یہیں پر حاضر تھا حضرت مولانا شاہ محمد احمد صاحب پر تاب گڑھی نور اللہ مرقدہ کو چہل قدمی کر رہا تھا، ٹھلارہا تھارات میں، فرمایا کہ زبان سے کبھی ایسا لفظ نکل جاتا ہے جس سے اللہ تعالیٰ سخت غضب ناک ہو جاتے ہیں، طاعتِ اتنی کی کہ بالکل ایک قدم جنت کیلئے رہ گیا، اگلا قدم جنت میں داخل ہو جائیگا لیکن ایک کلمہ اس کی زبان سے ایسا نکل گیا بہت سخت قسم کا جو اللہ تعالیٰ کو ناگوار ہوتا ہے، فیصلہ ہوا کہ اس کو بھیج دو جہنم میں۔ اتنی مشقت اٹھائی اس نے کہ جنت ایک قدم رہ گئی صرف اگلا قدم جنت کے اندر جانا باقی ہے، ایک کلمہ سے پیچھے پھینک دیا جاتا ہے تحتِ الشریٰ کے اندر۔ اسی لیے زبان کی حفاظت کرنا چاہئے۔ آج کتنا کلام لایعنی ہے، کتنی جھوٹ، غیبت ہوتی ہے، کتنی بہتان ہوتی ہے مجلسوں کے اندر۔ اللہ سے ڈرو۔ آدمی حالاتِ مصلح سے کہہ سکتا ہے کہ میرے گھر میں یہ حالات ہیں وہ تدبیر بتائیگا۔ اس کی یہ تدبیر کرو نجات مل جائیگی۔



اسی لئے زبان میں ہماری جواثر نہیں ہے یہ گناہوں کی وجہ سے ہے۔ جہاں چار لوگ جمع ہوئے فوراً غیبت شروع، یہ مرض بڑھتے بڑھتے پھر حرمین تک پہنچ جاتا ہے۔ عادت پڑی ہوئی ہے یہاں پر وہاں پر بھی گفتگو ہو رہی ہے کیسے کامیاب ہوگا؟ اسی لیے آپ نے فرمایا کہ لا یعنی کلام سے بچو، لا یعنی کام سے بچو، اپنے آپ کو مشغول رکھو ذکر اللہ میں، کام میں لگو خوب کام کرو اسمیں ذکر اللہ کی برکت سے کام آسانی سے ہو جائیگا۔ لا یعنی کلام کرو گے اس سے قلب پہ اثر پڑتا ہے، دل تاریک ہو جاتا ہے، اس کے اندر نحوست پیدا ہو جاتی ہے۔ آج امت اسی کے اندر مبتلا ہے۔ ذکر کی توفیق نہیں ہو رہی۔ یہ عذاب الہی ہے۔ ذکر کی توفیق بالکل نہیں ہو رہی اور کلام کے اندر بہت آگے بول رہے ہیں، گھٹنوں بیان کر لیا تا میں ہوتی رہتی ہیں، اسی لئے دعا بھی قبول نہیں ہو رہی ہے۔ ادھر مالک سے گڑگڑاتے بھی ہیں لیکن وہی۔ دعا کی قبولیت کے شرائط میں سے ہے کہ پہلے گناہوں سے توبہ، توبہ نہ کرو، گناہ کو گناہ سمجھو۔ لوگ مثال بھی دیتے ہیں صحابہؓ کی تو ان جیسا ایمان بھی تو لاؤ پہلے۔ صحابہؓ نے سیکھا پہلے کیسے مالک کو منائیں؟، اللہ تعالیٰ سے بگڑی ہوئی ہے، اس سے معاملہ درست نہیں، رب العالمین ناراض ہیں، حالات کیسے اچھے ہو جائیں گے۔ یہ نبی ﷺ نے سکھائی ہے ان کو فضائل اعمال میں حضرت شیخ رحمہ اللہ نے کتنی مثالیں دیں ہیں، اسی لئے دی ہیں۔ ترغیب کہتے ہیں اس کو تا کہ تم کو بھی ذوق و شوق پیدا ہو جائے، اس کا نام ترغیب دینا ہے۔ سیکھنا پڑیگا، صحابہؓ نے سیکھا پہلے کہ نماز کیسے پڑھوں؟ ہر چیز سکھائی نبی ﷺ کا ارشاد گرامی ہے۔ لیکن یہ بھی کب؟ صحیح پڑھنے پر۔ غلط پڑھو گے تو سزا ملے گی کہ تم نے میرے کلام کی یہ بے حرمتی کی، اسمیں یہ نقص پیدا کر دیا۔ اللہ تعالیٰ پھر ناراض ہوتے ہیں۔ یہ اس لائق نہیں ہے کہ اس کو اس نعمت سے نوازا جائے پھر سزا تجویز ہو جاتی ہے۔ اس لئے فرض ہے پڑھنا جب نماز میں قرأت فرض ہے تو سیکھنا فرض ہو جائیگا۔



مَا هُنَا مَرَّةً

۱ مضامین

محکم اسلام مولانا الیاس عمن صاحب مد ظہم

# العلف

تعلیم کتاب و حکمت  
تیسری اور آخری قسط

امام ابو حنیفہؒ کی سخت ڈانٹ

فَكَانَ الْإِمَامُ أَبُو حَنِيفَةَ يَقُولُ إِنَّا كُمْ وَالْقَوْلُ فِي دِينِ اللَّهِ تَعَالَى  
بِالرَّأْيِ عَلَيْكُمْ بِاتِّبَاعِ السُّنَّةِ فَمَنْ خَرَجَ عَنْهَا ضَلَّ وَدَخَلَ عَلَيْهِ مَرَّةً رَجُلٌ مِّنْ  
أَهْلِ الْكُوفَةِ وَالْحَدِيثُ يُقْرَأُ عِنْدَهُ فَقَالَ الرَّجُلُ دَعَوْنَا مِنْ هَذِهِ الْأَحَادِيثِ  
فَزَجَرَهُ أَبُو حَنِيفَةَ أَشَدَّ الزَّجْرِ وَقَالَ لَهُ لَوْلَا السُّنَّةُ مَا فِهْمَ أَحَدٌ مِّنَّا الْقُرْآنَ.

(المستخرج على المستدرك، فصل طالب العلم)

ترجمہ: امام اعظم نعمان بن ثابت ابو حنیفہؒ فرماتے ہیں: دین میں (غیر اجتہادی)  
رائے مت دو بلکہ سنت ہی کی پیروی کرو اس لئے کہ جو شخص اتباع سنت نہیں کرے گا وہ گمراہ  
ہو جائے گا۔ ایک مرتبہ آپ حدیث مبارک کا درس دے رہے تھے کہ اسی دوران ایک کوئی شخص آیا  
اور اس نے کہا: ہمارے سامنے یہ حدیثیں بیان نہ کرو۔ امام ابو حنیفہؒ نے اس کی یہ بات سنی تو  
اسے خوب ڈانٹ پلائی اور فرمایا کہ اگر سنت نہ ہوتی تو ہم سے کوئی شخص بھی قرآن کریم نہ سمجھ سکتا۔

امام شافعیؒ کی اصولی بات

بِجَمِيعِ مَا تَقُولُهُ الْأَئِمَّةُ شَرَحَ لِلْسُّنَّةِ وَبِجَمِيعِ السُّنَّةِ شَرَحَ لِلْقُرْآنِ.

(مرقاة المفاتیح شرح مشکاة المصابیح، باب الاعتصام بالکتاب والسنة)

ترجمہ: دین کی ہر ایسی بات جو ائمہ کرام (اپنے اجتہاد سے) فرماتے ہیں وہ سنت ہی کی  
ایک تشریح ہوتی ہے اور خود سنت قرآن کریم کی تشریح کا نام ہے۔

## تیسری تفسیر

الفقہ فی الدین۔ حکمت کی تیسری تفسیر یہ ہے کہ اس سے مراد فقہ ہے۔ ایمان کے بعد سب سے بڑی دولت فہم ہے اور پھر جب فہم بھی دین کا ہو تو اس کا درجہ کہیں زیادہ ہو جائے گا اس سے معلوم ہوا کہ فقہاء کرام رسول اللہ صلی اللہ علیہ وسلم کے جانشین ہیں کیونکہ فقہ بھی مقصد بعثت نبوت میں شامل ہے۔  
فقہ اور فقہاء کی عظمت

یہی وجہ ہے کہ قرآن کریم میں یہ بات ارشاد فرمائی گئی کہ چند لوگوں کی ایک جماعت تم میں ایسی ہونی چاہئے جو دین کی فقہ میں مصروف عمل رہے۔ تاکہ باقی لوگوں کو دینی احکامات سے صحیح طور پر آگاہ کر سکے۔ مزید یہ کہ قرآن کریم ہی میں اولی الامر جس کا ایک معنی فقہاء کا کیا گیا ہے ان کی اطاعت کو لازمی قرار دیا گیا ہے۔ احادیث مبارکہ میں بکثرت ایسی روایات موجود ہیں جن سے فقہاء کی عظمت بیان کی گئی ہے اور یہ بات بالکل واضح ہے کہ فقہاء کی عظمت کی وجہ یہی فقہ ہے۔  
چوتھی تفسیر

ما تکمل بہ النفوس۔ حکمت کی چوتھی تفسیر یہ ہے کہ اس سے مراد وہ علوم ہیں جن کی وجہ سے انسانوں کے نفس اللہ والے بن جائیں۔ انسانوں کے نفس کب اللہ والے بنیں گے جب اللہ کے احکام کو عظمت کے ساتھ بیان کیا جائے تاکہ اللہ کی معرفت اور پہچان حاصل ہو اور جس وقت معرفت مل جاتی ہے تو اس سے محبت پیدا ہوتی ہے اسی محبت کا اثر یہ ظاہر ہوتا ہے کہ انسان اپنے رب کا فرمانبردار بن جاتا ہے۔ معلوم ہوا کہ احکام دین کو سلیقہ مندی سے بیان کرنا یہ حکمت ہے پھر اللہ کے رسول صلی اللہ علیہ وسلم سے بڑھ کر بھلا کون سلیقہ مند ہو سکتا ہے۔

## موقع شناسی اور سلیقہ مندی

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ بَيْنَمَا نَحْنُ فِي الْمَسْجِدِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَ أَعْرَابِيٌّ فَقَامَ يَبْزُلُ فِي الْمَسْجِدِ فَقَالَ

أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ مَهْ مَهْ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَزِرُ مَوْءَدَعُوهُ فَتَرْكُوهُ حَتَّى يَأْلُ ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَعَاهُ فَقَالَ لَهُ إِنَّ هَذِهِ الْمَسَاجِدَ لَا تَصْلُحُ لِشَيْءٍ مِنْ هَذَا الْبَوْلِ وَلَا الْقَذَرِ إِنَّمَا هِيَ لِذِكْرِ اللَّهِ عَزَّ وَجَلَّ وَالصَّلَاةِ وَقِرَاءَةِ الْقُرْآنِ - (صحيح مسلم، الرقم ۴۲۹)

ترجمہ: حضرت انس بن مالک رضی اللہ عنہ سے مروی ہے کہ ہم رسول اللہ صلی اللہ علیہ وسلم کے ساتھ مسجد میں موجود تھے ایک دیہاتی شخص آیا اور وہ مسجد میں کھڑے ہو کر پیشاب کرنے لگا۔ صحابہ کرام رضی اللہ عنہم نے اسے روکا کہ ایسا مت کرو رسول اللہ صلی اللہ علیہ وسلم نے فرمایا کہ اسے مت روکو بلکہ اپنی حالت پر چھوڑ دو صحابہ کرامؓ نے اسے اسی حالت پر چھوڑ دیا وہ پیشاب کر کے فارغ ہو گیا تو آپ صلی اللہ علیہ وسلم نے اس کو بلایا اور فرمایا کہ یہ مسجدیں پیشاب اور گندگی پھیلانے کی جگہیں نہیں ہیں بلکہ یہ تو اس لئے ہیں کہ اس میں اللہ کا ذکر کیا جائے، نمازیں ادا کی جائیں اور قرآن کریم کی تلاوت کی جائے۔

### پانچویں تفسیر

وضع الشيء في محالها۔ حکمت کی پانچویں تفسیر یہ ہے کہ ہر چیز کے بارے میں اس کی اہمیت اور حیثیت کے مطابق معاملہ کرو۔ انسان اپنے پورے بدن کے ایک ایک جزو کو وہاں استعمال کرے جہاں استعمال کرنے کی شرعاً اجازت ہے اور جو چیزیں شرعاً حرام ہیں اس جگہ استعمال کیا گیا تو یہ درست نہیں، حکمت کے خلاف ہے۔ بلکہ ظلم میں شامل ہے کیونکہ اہل علم نے ظلم کی تعریف یہی کی ہے: وضع الشيء في غير محله مثلاً: زبان کو تلاوت، ذکر، درود، نعت اور باہمی خوش کلامی میں حسن آداب کے ساتھ استعمال کرنا حکمت ہے جبکہ اسی زبان کو گالی، غیبت، چغلی، بہتان اور دیگر گناہوں میں استعمال کرنا ظلم ہے۔ اسی طرح دیگر تمام امور ہیں اگر ان کو شریعت کے مطابق بجایا جائے تو حکمت اور اگر شریعت سے ہٹ کر کیا جائے تو ظلم بن جاتے ہیں۔

اللہ تعالیٰ مقاصد نبوت کو سمجھنے اور ان سے رہنمائی لینے کی توفیق نصیب فرمائے۔

آمین بجاہ النبی اکرم صلی اللہ علیہ وسلم



## ماہ مبارک کا استقبال

رمضان المبارک کے فضائل، امتیازات اور خصائص کسی مسلمان سے مخفی نہیں ہوں گے۔ اس ماہ کی اہمیت، اور اس کے مخصوص اعمال کی بدولت تقریباً تمام باشعور مسلمان اس کا استقبال اور اس کے آنے کی تیاری شروع کر دیتے ہیں، لیکن دورِ حاضر میں یہ نظر آ رہا ہے کہ بہت سے مسلمان اس کا استقبال صرف دنیاوی اور مادی اشیاء جمع کر کے کرتے ہیں۔ مختلف قسم کھانے کی چیزیں، مشروبات اور لباس و پوشاک بنانے میں اپنی دولت، اوقات اور توانائی خرچ کرتے ہیں۔ سیرتِ طیبہ میں بیان کردہ طریقے کے مطابق رمضان کی تیاری اور اس کا استقبال نہیں کرتے، جبکہ نبی کریم صلی اللہ علیہ وسلم اس مبارک مہینے کا نہایت اہتمام سے استقبال فرماتے تھے، چنانچہ رجب کا مہینہ شروع ہوتے ہی "اللّٰهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ (المعجم الأوسط للطبرانی، ۱۸۹/۳) رقم الحدیث: ۳۹۳۹" (اے اللہ! ہمارے لیے رجب اور شعبان بابرکت بنا، اور ہمیں رمضان تک پہنچا) یعنی رمضان پانے کی دعا مانگ کر اس ماہ مبارک کا استقبال کرتے۔ شعبان کے مہینے میں کثرت سے روزے رکھ کر ماہ رمضان کا استقبال فرماتے، اسی طرح شعبان کے آخری دنوں میں رمضان سے متعلق تفصیلی خطاب فرما کر اس مبارک مہینے کا استقبال فرماتے تھے۔ ذیل میں حضور صلی اللہ علیہ وسلم کی تعلیمات کی روشنی میں اس ماہ مبارک کے استقبال کا طریقہ کا ذکر کیا جا رہا ہے، تاکہ ہم سب مسلمان اس پر عمل کر کے اس بابرکت مہینے میں اجر و ثواب اور اللہ تعالیٰ کی رضامندی و خوشنودی حاصل کر سکیں۔

## رمضان پانے کے لیے دعا کرنا:

سب سے پہلے اللہ تعالیٰ سے دعا مانگنی چاہیے کہ وہ صحت و عافیت کے ساتھ رمضان المبارک نصیب فرمائے، تاکہ اس مبارک مہینے کی برکتوں اور اس میں نازل ہونے والے رحمتوں سے ہم کو بھی حصہ ملے۔ اوپر یہ بات آچکی ہے کہ حضور صلی اللہ علیہ وسلم ماہ رجب داخل ہونے کے بعد اللہ تعالیٰ سے رمضان المبارک پانے کی دعا مانگنا شروع فرمادیتے تھے۔ لہذا ہمیں بھی چاہیے کہ اللہ تعالیٰ سے صحت و عافیت اور ایمان کی سلامتی کے ساتھ رمضان المبارک نصیب کرنے کی دعا مانگنا شروع کر دیں۔ بلکہ ایک ایسا دور بھی گزرا ہے جب ہمارے اسلاف رمضان المبارک سے چھ ماہ قبل ہی یہ رمضان پانے کی دعا مانگنا شروع کر دیتے تھے، چنانچہ الترغیب والترہیب لأبی القاسم میں ہے:

كانوا يدعون الله عز وجل ستة أشهر أن يبلغهم شهر رمضان  
ويدعون الله ستة أشهر أن يتقبل منهم۔ (الترغيب والترهيب لأبي القاسم الأصبهاني، ۳۵۲/۲)  
ترجمہ: سلف صالحین اللہ تعالیٰ سے چھ مہینے دعا کرتے تھے کہ انہیں ماہ رمضان نصیب کرے، اور (رمضان گزرنے کے بعد) چھ مہینے اس کی قبولیت کی دعا کرتے تھے۔

## رمضان آنے پر اللہ تعالیٰ کا شکر:

ہم میں سے بہت سے لوگوں کے رشتہ دار اور جاننے والے جو پچھلے رمضان میں ہمارے ساتھ تھے، لیکن اس رمضان میں وہ ہمارے درمیان موجود نہیں، بلکہ منوں مٹی کے نیچے ہیں۔ بہت سے نامور اہل علم، دیندار اور متعدد مشہور ہستیاں، اور کئی گنا م لوگ رمضان آنے سے پہلے ہی راہ عدم گامزن ہو گئے، اور اس رمضان کی رحمتوں، برکتوں اور اعمال صالحہ کرنے سے محروم ہو گئے۔ اب وہ بے بس و لاچار اپنی قبروں میں یہ انتظار کر رہے ہیں کہ کوئی ان کے لیے استغفار، ایصالِ ثواب،

رفع درجات کے لیے دعایا صدقہ و خیرات کرے، لیکن وہ خود ہزار چاہت کے باوجود ایک نیکی بھی نہیں کما سکتے۔ لہذا رمضان پانے پر اللہ تعالیٰ کا لاکھ لاکھ شکر ادا کرنا چاہیے کہ اس نے ہمیں یہ رمضان نصیب کیا، اور اس کی رحمتیں اور برکتیں کمانے کا موقع دیا۔

### فضائل رمضان کا استحضار:

رمضان المبارک کے استقبال میں یہ بھی شامل ہے کہ اس ماہ مبارک کے فضائل، اس میں انجام دیئے جانے والے اعمال، جیسے روزے، تراویح اور اعتکاف وغیرہ کی فضیلت و اہمیت کا استحضار ہو، اور ان کا اجر و ثواب اچھی طرح معلوم ہو، تاکہ پوری بصیرت اور معرفت کے ساتھ اعمال صالحہ کر سکیں۔ نبی کریم صلی اللہ علیہ وسلم بھی ماہ شعبان کے آخر میں اپنے صحابہ سے رمضان المبارک سے متعلق خطاب فرماتے، اور اس کے فضائل، اس کی راتوں کی اہمیت، لیلۃ القدر، اعتکاف اور ان جیسے دیگر اعمال کے بارے میں ہدایت دیتے تھے۔ چنانچہ ایک طویل حدیث میں ہے:

عن سلمان قال: خطبنا رسول الله صلى الله عليه وسلم في آخر يوم من شعبان، فقال: أيها الناس قد أظلكم شهر عظيم، شهر مبارك، شهر فيه ليلة خير من ألف شهر... الحديث

(التروغيب والترهيب لأبي القاسم الأصمہانی، ۳۸۲/۲)

ترجمہ: حضرت سلمان رضی اللہ عنہ فرماتے ہیں کہ ماہ شعبان کے آخری دن حضور صلی اللہ علیہ وسلم نے ہمیں خطاب کرتے ہوئے فرمایا: اے لوگو! تم پر ایک عظیم اور بابرکت مہینہ آپہنچا ہے، اس مہینے میں ایک رات ایسی ہے جو ہزار مہینوں سے بہتر ہے۔۔۔ الخ

اور پھر آپ صلی اللہ علیہ وسلم نے نہایت تفصیل کے ساتھ رمضان المبارک کے اعمال، اور فضائل

بیان فرمائے۔

## روزوں سے متعلق مسائل جاننا:

رمضان المبارک میں ہر بالغ مسلمان پر روزے فرض ہوتے ہیں، اس لیے رمضان آنے سے قبل ہی روزوں سے متعلق مسائل اور احکام جاننے کی کوشش کی جائے۔ اس کے لیے مستند کتب کا مطالعہ یا با اعتماد علمائے کرام کی طرف رجوع کرنا چاہیے؛ کیونکہ دین کے بنیادی مسائل کا علم حاصل کرنا ہر مسلمان پر فرض ہے، جس سے اس کے بنیادی عقائد اور اُس پر لازم عبادات کی ادائیگی درست طریقے سے ہو سکے۔ جیسا کہ حضور ﷺ کا ارشاد ہے: طلب العلم فریضة علی کل مسلمہ (سنن ابن ماجہ، ۸۱/۱، رقم الحدیث: ۲۲۲) یعنی علم حاصل کرنا ہر مسلمان پر فرض ہے۔

اور علامہ جصاص اس کی وضاحت کرتے ہوئے تحریر فرماتے ہیں:

طلب العلم فیما یبتلی بہ الإنسان من أمور دینہ۔ (أحكام القرآن للجصاص، ۳/۴۲۴)  
ترجمہ: ان دینی امور کا علم حاصل کرنا لازم ہوگا جن میں انسان مبتلا ہے۔

## شعبان میں روزے رکھنا:

رمضان المبارک کے استقبال میں یہ بھی شامل ہے کہ اس سے کچھ وقت پہلے یعنی شعبان کے مہینے میں روزے رکھے جائیں، تاکہ رمضان المبارک میں روزے رکھنا بھی آسان ہو۔ نبی کریم صلی اللہ علیہ وسلم بھی شعبان کے مہینے میں کثرت سے روزے رکھتے تھے۔ چنانچہ حضرت عائشہ فرماتی ہیں:

وما رأیتہ أکثر صیاما منه فی شعبان۔ (صحیح البخاری، ۳۸/۳، رقم الحدیث: ۱۹۶۶)  
ترجمہ: میں نے رسول اللہ صلی اللہ علیہ وسلم کو شعبان سے زیادہ کسی دوسرے مہینے میں روزے رکھتے نہیں دیکھا۔

اور ایک دوسری حدیث میں ہے: صوم شعبان تعظیماً لرمضان (شرح معانی



الاقثار للطحاوی، ۸۳/۲، رقم الحدیث: ۳۳۲۰) یعنی ماہ شعبان کا روزہ رمضان کی تعظیم کے طور پر ہے۔ اس سے معلوم ہوا کہ شعبان کے مہینے میں بقدر وسعت روزے رکھنا بھی استقبالِ رمضان میں داخل ہے۔

**غریبوں سے تعاون کرنا:**

رمضان المبارک کے استقبال میں یہ بھی شامل ہے کہ غریبوں اور محتاجوں کا خیال رکھا جائے اور ان کی ضروریات اور حوائج پوری کرنے کی کوشش کی جائے۔ جہاں اپنے لیے سحری و افطاری کا سامان خریدا جاتا ہے، وہاں اگر تھوڑا سا راشن وغیرہ کسی محتاج و تنگدست گھرانے کے لیے بھی خریدا جائے اور ان کی مالی مدد کی جائے تو یقیناً بڑے ثواب کے ساتھ دلی سکون و اطمینان بھی حاصل ہوگا۔ اس سلسلے میں ہمارے سامنے حضور ﷺ کی تعلیمات ہیں کہ آپ ﷺ رمضان المبارک میں کثرت سے غرباء و مساکین کی مدد کرتے تھے، چنانچہ بخاری شریف کی ایک حدیث میں ہے:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجُودَ النَّاسِ، وَكَانَ أَجُودَ مَا يَكُونُ فِي رَمَضَانَ حِينَ يَلْقَاهُ جَبْرِيلُ. (صحيح البخاری رقم الحدیث: ۸۱/۶)

ترجمہ: حضور ﷺ تمام لوگوں میں سب سے زیادہ سخی تھے، اور رمضان میں اور بھی زیادہ سخی ہو جاتے تھے، جب ان کی جبریل علیہ السلام سے ملاقات ہوتی تھی۔

اور ایک مرتبہ جب حضور صلی اللہ علیہ وسلم سے سوال کیا گیا کہ کون سا صدقہ سب سے افضل ہے تو آپ ﷺ نے جواب دیا: صدقہ فی رمضان (سنن الترمذی رقم الحدیث: ۵۱/۳، ۶۶۴) یعنی رمضان میں صدقہ کرنا سب سے افضل ہے۔

خلاصہ یہ ہے کہ ہم سب مسلمانوں کو چاہیے کہ رمضان المبارک کا اسی طرح استقبال کریں، اور اس کے آنے کی تیاری کریں جس طرح نبی کریم صلی اللہ علیہ وسلم کے ارشادات اور آپ ﷺ کی تعلیمات میں رہنمائی کی گئی ہے، تاکہ اس ماہ مبارک میں نازل ہونے والی رحمتیں اور برکتیں حاصل کر سکیں۔

## حکایات اہل دل

علم چاہئے یا دولت: بنی اُمیہ کے عہد میں ربیعۃ الرائے ایک بڑے امام و علامہ گذرے ہیں، ان کے والد کا نام فروغ تھا۔ فوج اپنے عہد پر ملازم تھے، ربیعۃ الرائے ابھی ماں کے پیٹ ہی میں تھے کہ خلیفہ وقت نے ایک بڑا لشکر فتح کرنے کو روانہ کیا۔ اس لشکر کے افسر فروغ مقرر ہوئے، جب یہ خراسان جانے لگے تو تیس ہزار اشرفیاں بیوی کو دیں کہ انہیں حفاظت سے رکھنا۔

یہ چلے گئے تو ربیعۃ الرائے پیدا ہوئے، ان کی والدہ اپنے شوہر کا انتظار کرتی رہیں کہ وہ آکر اپنے بیٹے کو دیکھیں۔ مگر اتفاق سے خراسان کی لڑائی نے طول کھینچا، اس لئے وہ نہ آ سکے۔ ان کی بیوی نہایت عہدگی سے ربیعۃ الرائے کی پرورش کرتی رہیں۔ جب یہ ذرا بڑے ہوئے تو ماں نے پڑھنے بٹھایا۔ ان کی دلی آرزو تھی کہ میرا بیٹا پڑھ لکھ کر عالم و فاضل بنے۔

چنانچہ تعلیم کے سلسلہ میں انہوں نے شوہر کی اشرفیاں خرچ کرنی شروع کر دیں۔ ربیعۃ الرائے بہت ذہین اور سعادت مند تھے، بہت جلد تعلیم حاصل کر کے مشہور عالم بن گئے ان کا مکان مدینہ میں تھا اور وہیں مسجد نبوی صلی اللہ علیہ وسلم میں درس دینا شروع کیا۔ کچھ ہی دنوں میں ان کے علم و فضل کا شہرہ دور دور تک پھیل گیا اور بڑے بڑے علماء جیسے حضرت امام مالکؒ اور خواجہ حسن بصریؒ وغیرہ ان کے درس میں شامل ہونے لگے۔ ماں اپنے بیٹے کو دیکھ کر خوشی سے پھولی نہ سہاتی تھیں، انہیں ذرا بھی افسوس نہ تھا کہ شوہر کی دی ہوئی اشرفیاں سب کی سب نذر تعلیم ہو چکی تھیں۔ پورے ستائیس سال بعد فروغ کو لڑائی سے واپسی کا موقع ملا، گھوڑے پر سوار ہاتھ میں نیزہ لئے مدینہ میں اپنے گھر پہنچے دروازہ بند تھا، نیزے کی آنی سے دروازہ کھٹکھٹایا حضرت ربیعۃ الرائے گھر ہی میں موجود تھے، دروازہ کھول کر باہر آئے، باپ کیونکر اپنے نادیدہ بیٹے کو پہچانتا، کچھ کہے سے بغیر بلا تکلف مکان میں گھسنے لگے کہ خود انہیں کا مکان تھا۔ حضرت ربیعۃ نے جب دیکھا کہ ایک اجنبی شخص ہے جو

مکان میں گھسا چلا آتا ہے تو بہت غصہ میں بولے: ”اے خدا کے دشمن! میرے گھر میں تیرا کیا کام؟“ فروخ نے کچھ تلخ جواب دیا، جس سے بات بڑھ گئی۔ آس پاس کے لوگ جمع ہو گئے، حضرت امام مالکؒ بھی آگئے انہوں نے فروخ کو سمجھایا کہ بڑے میاں! اگر آپ کو ٹھہرنا ہی ہے تو دوسرا میرا مکان موجود ہے، اس میں ٹھہر جائیے۔ فروخ نے کہا ”جناب والا! میرا نام فروخ ہے، اور یہ گھر جس میں داخل ہو رہا ہوں، میرا ہی ہے۔“

ربیعۃ الرائے کی والدہ دروازے ہی کے پاس کھڑی سب کچھ سن رہی تھیں، انہوں نے جب یہ سنا تو چلا کر کہا: ”ارے یہ تو ربیعہ کے باپ ہیں“ جب یہ عقدہ کھلا، تو باپ بیٹے گلے گل کر خوب روئے اور گھر کے اندر گئے۔ موقع پا کر فروخ نے بیوی سے محبت بھرے انداز میں پوچھا: ”یہ میرا ہی بیٹا ہے؟“ بیوی نے کہا: ”بے شک آپ ہی کا“ تھوڑا سا وقت گزرنے کے بعد فروخ کو اپنی دی ہوئی اشرفیوں کا خیال آیا تو بیوی سے پوچھا کہ وہ کہاں ہیں؟ بیوی نے کہا ”گھبراہٹ میں نہیں، وہ نہایت حفاظت سے ہیں۔“

اس دوران میں حضرت ربیعۃ الرائے مسجد میں درس دینے چلے گئے۔ کچھ دیر بعد فروخ بھی نماز پڑھنے پہنچے۔ کیا دیکھتے ہیں، ایک شخص بیٹھا ہے اور اس کے ارد گرد آدمیوں کا ہجوم ہے، ربیعۃ الرائے اس وقت سر جھکائے ہوئے تھے اور ایک اونچی ٹوپی سر پر تھی۔ فروخ پہچان نہ سکے کہ میرا بیٹا ہے، لوگوں سے دریافت کیا کہ کون بزرگ ہیں؟ جواب ملا ”امام ربیعۃ الرائے ہیں۔“

فروخ یہ سن کر بہت خوش ہوئے اور بے اختیار کہا ”لقد رفع الله ابني“ (بے شک خدا نے میرے بیٹے کا مرتبہ بلند کیا)۔ نماز پڑھ کر مسرور و شاداں گھر آئے اور اپنی بیوی سے واقعہ بیان کیا۔ تب بیوی نے کہا: ”آپ بتائیے اپنے بیٹے کی یہ علمی شان آپ کو پسند ہے، یا تیس ہزار اشرفیاں؟“ فروخ بولے ”واللہ میں یہ شان زیادہ پسند کرتا ہوں“ تو سنے! بیوی نے کہا ”سب اشرفیاں میں ربیعہ کی تعلیم و تربیت پر صرف کر چکی ہوں“۔ فروخ نے کہا ”خدا کی قسم! تم نے وہ مال ضائع نہیں کیا۔“

علماء کی قدر کیجئے: حضرت ابو حازم اپنے وقت کے بہت مشہور صاحب علم گذرے ہیں، ایک مرتبہ خلیفہ

وقت سلیمان بن عبد الملک نے ان کو قصر خلافت میں مدعو کیا، اور کہنے لگا کہ ”اے ابو حازم! کیا وجہ ہے کہ ہم لوگ موت کو ناپسند کرتے ہیں؟“ ابو حازم نے جواب دیا کہ اس کی اصل وجہ یہ ہے کہ تم لوگوں نے زندگی کو آباد کر لیا ہے اور آخرت کو ویرانہ بنا دیا ہے، اسی لئے آبادی سے ویرانہ کی طرف جاتے ہوئے ڈرتے ہو۔ سلیمان بن عبد الملک نے کہا کہ: آپ نے صحیح فرمایا۔ لیکن یہ تو ارشاد فرمائیے کہ اب اللہ کی طرف کیسے متوجہ ہوا جائے؟ ابو حازم: نیکو کار کی مثال ایسی ہے جو اپنے اہل و عیال سے دور رہا ہو اور پھر آگیا ہو لیکن جس کی زندگی بدی ہی میں کٹی ہو تو اس بھاگے ہوئے غلام کی طرح ہے جو اپنے آقا کے سامنے پیش کیا جائے۔ یہ سن کر سلیمان بن عبد الملک رونے لگا، اور کہا اے کاش ہمارا بھی کوئی مقام خدا کے یہاں ہوتا! ابو حازم: اے خلیفہ! اپنے آپ کو کتاب اللہ کی ترازو پر رکھو تو خود بخود معلوم ہو جائے گا کہ تمہاری حیثیت کیا ہے؟ سلیمان بن عبد الملک نے کہا کہ: اور یہ مقام کس آیت میں واضح ہوا ابو حازم نے کہا: اللہ تعالیٰ فرماتا ہے ”إِنَّ الْأَبْرَارَ لَفِي نَعِيمٍ وَإِنَّ الْفُجَّارَ لَفِي جَحِيمٍ“ سلیمان: لیکن یہ اللہ کی رحمت کہاں ہے؟ ابو حازم: ”قَرِيبٌ مِّنَ الْمُحْسِنِينَ“ سلیمان: اے ابو حازم! ہمارے لئے دُعا کیجئے! ابو حازم: اے پروردگار! اگر سلیمان بن عبد الملک تیرا دوست ہے تو اس کو بھلائی کی توفیق عطا فرما! اور اگر تیرا دشمن ہے تو اس شخص کی پیشانی پکڑ کر بھلائی کی طرف لے جا۔ یہ کہہ کر ابو حازم اٹھ کھڑے ہوئے، اور وہ تمام انعامات جو خلیفہ وقت نے عطا کئے تھے واپس کر دیئے، اور فرمایا، جب تک

علماء اپنے علم کو اُمراء سے بچاتے رہیں گے اُمراء ان سے ڈرتے رہیں گے۔ (صفحة الصفوة، ج: ۲، ص: ۸۹)

عالی ظرفی ایسے ہوتے ہیں: سرزمین اندلس کے ایک باغ میں کسی عیسائی اور ایک نوجوان مسلمان کے درمیان کسی بات پر جھگڑا ہو گیا، یہ وہ دور تھا جب مسلمانوں کے اقتدار کا سورج اندلس کے آسمان پر چمک رہا تھا، جھگڑے کے نتیجے میں تلواریں میان سے باہر نکل آئیں اور عیسائی مسلمان کو قتل کرنے میں کامیاب ہو گیا، قتل کی خبر تیزی سے سب طرف پھیلی، تو بہت سے مسلمان باغ کی طرف دوڑے اور عیسائی کو تلاش کرنے لگے، عیسائی جان بچانے کی فکر میں باغ کی ایک چھوٹی سی دیوار سے کودا اور باہر کوڑے کرکٹ کے ایک ڈھیر میں چھپ گیا، کچھ دیر تو چھپا رہا لیکن گندگی کے باعث طبیعت گھبرائی تو وہاں سے نکلا۔

مسلمان باغ کے ارد گرد تلاش میں مصروف تھے، اس لئے فرار کا موقع نہ ملا۔ قریب ہی ایک مکان نظر آیا، اس کے دروازہ پر پہنچا تو ایک بوڑھا عرب نکل آیا، عیسائی نے اس سے رو کر کہا کہ میں ایک مجرم ہوں، مجھے پناہ دو، شریف عرب کو عیسائی کی حالت زار دیکھ کر رحم آگیا، اور اُسے گھر میں لے گیا اور پناہ دی۔ اتفاق دیکھئے کہ جس مسلمان کو اس عیسائی نے قتل کیا تھا اور وہ اسی بوڑھے عرب کا اکلوتا لڑکا تھا۔ بوڑھے عرب کو معلوم ہو گیا کہ اس کا جوان لڑکا قتل کر دیا گیا، اور قاتل یہی عیسائی ہے، جو اس کے اپنے گھر میں موجود ہے۔ منہ سے ٹھنڈی آہ نکلی، غصہ آیا، تاب ضبط نہ رہی لیکن یہ احساس دل سے ایک لمحہ کو نہ نکلا کہ تو نے عیسائی کو پناہ دی ہے۔ آخر کار اس نے عیسائی سے صرف اتنا کہا: اے جلاد! تو نے جسے قتل کیا وہ میرا ہی بیٹا تھا، اور اس گھر میں وہی ایک چراغ تھا جسے تو نے گل کر دیا، میرے بڑھاپے کا وہی ایک سہارا تھا، میری زندگی اس کی موت سے برباد ہوگئی۔ لیکن مجبور ہوں، عربوں کا یہ شیوہ نہیں کہ مہمان پر ہاتھ اٹھائیں، میں مسلمان ہوں، میں نے تجھے پناہ دی ہے، جا! میں تجھے زندہ چھوڑتا ہوں۔“ پھر رات ہوئی تو بوڑھے نے کہا کہ اب تو یہاں سے چلا جا، میں نے اپنے بیٹے کا خون معاف کیا۔ اس کے بعد ایک اونٹ عیسائی کے حوالہ کیا، اور کہا کہ اس پر سوار ہو کر رخصت ہو۔ عیسائی سوار ہو کر رخصت ہوا، اور مسلمان عرب کی یہ عالی ظرف ہمیشہ کیلئے تاریخ کے زریں صفحات پر ثبت ہوگئی۔

محبت الہی سے شرمسار: عبدالواحد بن زید فرماتے ہیں کہ ایک روز میں بازار گیا، راستہ میں ایک شخص ملا، جس کو جذام کی بیماری تھی اور بدن پر زخم بھی تھے، گلی کے لڑکے اس کو پتھروں سے مار رہے تھے جس کی وجہ سے اس کا چہرہ خون آلود تھا لیکن اس کے ہونٹ حرکت کر رہے تھے، میں اس کے قریب گیا، تاکہ بات سن سکوں کہ وہ کیا کہہ رہا ہے؟ میں نے سنا کہ وہ شخص کہہ رہا ہے ”اے میرے رب! تو خوب جانتا ہے کہ اگر میری ایک ایک بوٹی قینچی سے کاٹ دی جائے اور میری ہڈیاں آرے سے چیر ڈالی جائیں تو بھی میری محبت تیرے ساتھ بڑھتی جائے گی۔ اب تجھ کو اختیار ہے جو چاہے کر۔ (مفتہ الصلوٰۃ، ج: ۴، ص: ۱۱)

کون سب سے زیادہ سخی ہے: تین شخص آپس میں بحث کر رہے تھے، کہ ہمارے زمانے میں

سب سے زیادہ سخی کون ہے؟ ایک شخص بولا عبداللہ بن جعفر سے بڑھ کر اس وقت کوئی سخی نہیں۔ دوسرا بولا، سب سے بڑا سخی قیس بن سعد ہے، تیسرے نے کہا، ہرگز نہیں، سب سے بڑا سخی آج کل عرابہ اوی ہے، یونہی بحث ہوتی رہی اور کوئی فیصلہ نہ ہو سکا، ایک صاحب وہاں اور موجود تھے، انہوں نے کہا ”بھائیو! فضول لڑتے ہو، بہتر صورت یہ ہے کہ تم میں سے ہر شخص جس کو سب سے زیادہ سخی سمجھتا ہے، اس کے پاس جائے اور دست سوال دراز کرے، پھر کون کیا لے کر لوٹتا ہے، اسی سے فیصلہ ہو سکے گا کہ کس کی سخاوت بڑھ گئی ہے؟“ یہ بات معقول تھی، تینوں نے منظور کر لی۔ اور ایک شخص عبداللہ بن جعفر کے پاس پہنچا، وہ اس وقت کہیں جانے کو تیار تھے، ان کا ایک پاؤں رکاب میں تھا۔ اس شخص نے اسی حالت میں کہا کہ میں مصیبت زدہ مسافر ہوں، مجھے ڈاکوؤں نے لوٹ لیا۔ جعفر نے سنا تو پاؤں رکاب سے نکال لیا، اور کہا: ”اس اونٹنی پر سوار ہو جاؤ اور جو کچھ خرچی میں ہے سب لے لو۔“ اس شخص نے اونٹنی لی اور خرچی دیکھی تو اس میں چار ہزار اشرفیاں اور کئی قیمتی چادریں تھیں، یہ سب لے کر چلا آیا۔ اس کے بعد قیس بن سعد کا طرفدار قیس کے گھر پہنچا، پتہ چلا کہ قیس سوراہے، اس نے قیس کی باندی سے کہا کہ قیس کو اٹھا دے۔ باندی نے کہا، تمہاری جو ضرورت ہو بیان کرو؟ اس نے جواب دیا ”میں مسافر ہوں اور ڈاکوؤں نے مجھے لوٹ لیا۔“ باندی نے کہا، انہیں جگانے کی ضرورت نہیں، یہ تھیلی لو اس میں سات سو اشرفیاں ہیں، اور قیس کے گھر میں آج اس سے زیادہ اور کچھ نہیں ہے، یہ لے لو اور اونٹوں کے گلے میں چل کر جو نسا چاہو اونٹ پسند کر لو، اور ایک اونٹ لے لو“ وہ شخص یہ سب لے کر چلا آیا؛ جب قیس بن سعد جاگتا تو باندی نے اس شخص کے آنے کا اور اشرفیاں دینے کا واقعہ بیان کیا، وہ بہت خوش ہوا، اور بطور اظہار خوشنودی باندی کو آزاد کر دیا۔ باندی کو بہت افسوس ہوا کہ میں نے کیوں سب بات کہہ دی، اگر نہ کہتی تو آزاد نہ ہوتی، آزاد رہنے سے کہیں بہتر قیس جیسے صاحب جود و سخا کی کنیز رہنا ہے۔ اب تیسرا شخص عرابہ کی طرف گیا۔ اس نے دیکھا عرابہ ابھی گھر سے نکلا ہے اور مسجد کی طرف جارہا ہے، آواز دے کر کہا: ”اے عرابہ! میں مسافر ہوں، اور ڈاکوؤں نے مجھے لوٹ لیا ہے“ عرابہ کے چہرے سے یہ سن کر ندامت و پریشانی ظاہر ہوئی۔ اس نے اپنا داہنا ہاتھ بائیں ہاتھ پر مار کر کہا: ”افسوس“ خدا کی قسم! آج صبح سے شام تک میرے پاس کوئی چیز نہیں ہے۔



## روزوں کی سنتوں کا بیان

- (۱) روزے میں ان تمام چیزوں سے بچنا مسنون ہے جن کے کرنے میں گناہ ہے۔ مثلاً غیبت کرنے سے بچنا۔ (۲) جھوٹ بولنے سے پرہیز کرنا۔
- (۳) چغلی کرنے سے احتراز کرنا۔ (۴) کسی کا مال ناحق طریقہ سے لینے سے بچنا۔
- (۵) شہوت کی نظر سے بچنا۔ (علم الفقہ: ۲۱/۳، عمدۃ الفقہ: ۲۵۷/۳)
- (۶) کسی کو ظلماً مارنے سے بچنا۔ (علم الفقہ: ۲۲/۳) دشمنی ریاکاری سے بچنا۔ اسی طرح ہر مکروہ بات کے سننے سے بچنا اور مکروہ کام کے کرنے سے بچنا۔ (عمدۃ الفقہ: ۲۵۷/۳)
- (۸) گالی گلوچ کرنے سے بچنا۔ (مسلم: ۳۶۲/۱، ترمذی: ۱۵۰/۱)
- (۹) سحری آخری وقت میں کھانا۔ (علم الفقہ: ۲۲/۳)
- (۱۰) سورج غروب ہونے کے بعد روزہ جلدی افطار کرنا۔ (عمدۃ الفقہ: ۲۵۳/۳، بحری: ۲۶۲/۱)
- (۱۱) چھوڑے سے افطار کرنا۔ (عمدۃ الفقہ: ۲۵۳/۳ بحوالہ مشکوٰۃ، ابوداؤد: ۳۲۱/۱)
- (۱۲) چھوڑوں کا طاق عدد ہونا۔ (عمدۃ الفقہ: ۲۵۳/۳ بحوالہ مشکوٰۃ، ابوداؤد: ۳۲۱/۱)
- (۱۳) گرمی کے دنوں میں ٹھنڈے اور میٹھے پانی سے افطار کرنا۔ (عمدۃ الفقہ: ۲۵۵/۳)
- (۱۴) سحری کرنا۔ یعنی سحری میں کھانا کھانا اگر حاجت نہ ہو تو پانی ہی پینا حضرت عمرو بن عاصؓ سے مروی ہے انہوں نے فرمایا کہ آپ ﷺ نے فرمایا ہمارے اور اہل کتاب کے روزوں میں فرق سحری کا کھانا ہے۔ (بدائع الصنائع: ۱۰۵/۲)
- (۱۵) سحری تاخیر سے کرنا۔ یعنی آخری وقت میں کرنا۔ اس لئے کہ آپ ﷺ سے مروی ہے کہ تین چیزیں انبیاء علیہم السلام کی سنتیں ہیں۔ ”عن رسول اللہ ﷺ انه قال ثلاث من سنن المرسلین تاخیر السحور وتعجیل الافطار ووضع الیمین علی الشمال تحت السرۃ فی الصلوۃ۔“ (بدائع الصنائع: ۱۰۵/۲)



مَا هَذَا مَآءٌ

# العَلَفُ

امشعل راہ

فتاویٰ جامعۃ الاسلامیہ بنوری ٹاؤن

## بچوں کے احرام و عمرہ کا حکم

**سوال:** نابالغ بچوں کے احرام اور عمرے کے اعمال کا مفصل طریقہ بتادیتے۔

**جواب:** واضح رہے کہ نابالغ بچے دو طرح کے ہوتے ہیں: ایک سمجھ دار بچے جو خود نیت کر سکتے ہیں اور تبلیہ بھی پڑھ سکتے ہیں اور عمرہ کے افعال ادا کرنے کی سمجھ رکھتے ہیں؛ ایسے نابالغ بچوں کا حکم یہ ہے کہ وہ بڑوں کی طرح اپنی زبان سے نیت کر کے تبلیہ پڑھ کر احرام باندھیں گے، اور عمرہ کے جتنے افعال کرنے پر وہ قادر ہوں وہ تمام افعال اپنے ولی کے ساتھ مل کر خود ادا کریں گے اور جو افعال وہ خود ادا نہیں کر سکتے وہ ان کی طرف سے ولی ادا کرے گا، البتہ طواف کے بعد کی دو رکعت وہ خود ادا کریں گے، ولی ان کی طرف سے ادا نہیں کر سکتا۔ جیسا کہ غنیۃ الناسک میں ہے: دوسرے نابالغ بچے جو نہ احرام کی سمجھ بوجھ رکھتے ہیں اور نہ نیت کر سکتے ہیں اور نہ تبلیہ پڑھ سکتے ہیں؛ ان کے احرام و عمرہ یا حج کا حکم یہ ہے کہ انہیں ٹھہلا کر احرام کی دو چادریں لپیٹ دی جائیں اور لڑکی ہو تو احرام کے طور پر لباس تبدیل کیا جائے گا، اس کے بعد اس کا والد یا ولی اس کی طرف سے نیت کر کے تبلیہ پڑھ لے، اس طرح وہ نابالغ بچہ/بچی محرم شمار ہوگا/ہوگی، اب ولی بچہ کو احرام کے ممنوعات سے بچاتا رہے اور حرم میں بچہ/بچی کو اپنے ساتھ لے کر عمرے کے تمام افعال ادا کرے، اور طواف اور سعی سے پہلے اپنی نیت کے بعد اپنے نابالغ بچہ/بچی کی طرف سے بھی طواف و سعی کی نیت کرے، اور اگر طواف اور سعی میں نابالغ بچہ/بچی کو ساتھ نہیں رکھتا تو اپنے طواف و سعی کے بعد اس کی طرف سے طواف و سعی خود ادا کرے، بہر صورت طواف کے بعد کی دو رکعت واجب الطواف ایسے نابالغ بچوں پر سے ساقط ہو جائیں گی، جس کی وجہ سے ان کی طرف سے دو رکعت ادا کرنے کی ضرورت نہیں ہوگی۔ نیز ہر دو قسم کے بچوں کو ممنوعات احرام سے بچایا جائے گا، تاہم اگر ان سے کوئی غلطی ہوگئی یا اپنا احرام کھول دیا یا خوشبو لگالی وغیرہ تو اس پر کسی قسم کی جزا واجب نہیں ہوگی۔

## تکلیف و پریشانی سے حفاظت کی دعائیں

## ہر تکلیف و پریشانی سے نجات کا وظیفہ

حضرت ابو ہریرہ رضی اللہ عنہ سے مروی ہے کہ آپ صلی اللہ علیہ وسلم نے فرمایا: جو شخص آیت الکرسی اور سورۃ الفاتحہ اور یہ آیت:

حَمْدٌ تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ - غَافِرِ الذَّنْبِ وَقَابِلِ  
التَّوْبِ شَدِيدِ الْعِقَابِ ذِي الطَّوْلِ لَا إِلَهَ إِلَّا هُوَ إِلَهُ الْبَصِيرِ -  
”حَمْدٌ نازل شدہ ہے کتاب اس اللہ کی جانب سے جو غالب علم والا ہے، گناہ بخشنے والا توبہ  
قبول کرنے والا، سخت گرفت کرنے والا بڑی قوت والا ہے، نہیں کوئی معبود اس کے سوا، اس کی طرف  
ٹھکانہ ہے۔“

پڑھ لے، شام تک وہ ناپسندیدہ اور تکلیف دہ امور سے محفوظ رہے گا اور جو شام کو پڑھ لیا  
کرے گا صبح تک محفوظ رہے گا۔

## مصائب سے حفاظت

حضرت عائشہ رضی اللہ عنہا سے نقل ہے کہ آپ صلی اللہ علیہ وسلم نے فرمایا: جو جمعہ کے بعد ”قُلْ هُوَ اللَّهُ  
أَحَدٌ، قُلْ أَعُوذُ بِرَبِّ الْفَلَقِ، قُلْ أَعُوذُ بِرَبِّ النَّاسِ“ سات سات مرتبہ پڑھے تو اللہ  
تعالیٰ ایک جمعہ سے دوسرے جمعہ تک اُسے مصائب اور برائیوں سے محفوظ رکھے گا۔ ایک روایت  
میں اس کے ساتھ سورہ فاتحہ بھی ہے۔

## دہر میں اسم محمدؐ سے اُجالا کر دے

مثلِ بوقید ہے غنچے میں، پریشاں ہو جا      رختِ بردوش ہو اے چمنستاں ہو جا  
 ہے تک مایہ، تو ذرے سے بیاباں ہو جا      نعمۂ موج سے ہنگامہ طوفاں ہو جا  
 قوتِ عشق سے ہر پست کو بالا کر دے  
 دہر میں اسم محمدؐ سے اُجالا کر دے  
 ہو نہ یہ پھول، تو بلبل کا ترنم بھی نہ ہو      چمن دہر میں کلیوں کا تبسم بھی نہ ہو  
 یہ نہ ساقی ہو تو پھر مے بھی نہ ہو، خم بھی نہ ہو      بزمِ توحید بھی دنیا میں نہ ہو، تم بھی نہ ہو  
 خیمہ افلاک کا استادہ اسی نام سے ہے  
 نبضِ ہستی تپش آمادہ اسی نام سے ہے  
 دشت میں، دامنِ کہسار میں میدان میں ہے      بحر میں، موج کی آغوش میں، طوفان میں ہے  
 چین کے شہر، مراقش کے بیابان میں ہے      اور پوشیدہ مسلمان کے ایمان میں ہے  
 چشمِ اقوام یہ نظارہ ابد تک دیکھے  
 رفعتِ شانِ رفعتنا لک ذکرک دیکھے  
 مردمِ چشمِ زمیں، یعنی وہ کالی دنیا      وہ تمہارا شہدا پالنے والی دنیا  
 گرمی مہر کی پروردہ، ہلالی دنیا      عشق والے جسے کہتے ہیں بلالی دنیا  
 تپش اندوز ہے اس نام سے پارے کی طرح  
 غوطہ زن نور میں ہے آنکھ کے تارے کی طرح  
 عقل ہے تیری سپر، عشق ہے شمشیر تری      مرے درویش! خلافت ہے جہاگیر تری  
 ماسوا اللہ کیلئے آگ ہے تکبیر تری      تو مسلمان ہے تو تقدیر ہے تدبیر تری  
 کی محمدؐ سے وفا تو نے تو ہم تیرے ہیں  
 یہ جہاں چیز ہے کیا لوح و قلم تیرے ہیں

## تالیفاتِ رحیمی ایک نظر میں

- (۱) حقیقت شپِ براءت (۱۳) صرف دنیوی تعلیم کافی نہیں
- (۲) تقریر حضرت جی میدان عرفات میں (۱۴) خطباتِ رحیمی جلد اول
- (۳) والتقوا النار (۱۵) خطباتِ رحیمی جلد دوم
- (۴) دین اہل دین سے آتا ہے (۱۶) خطباتِ رحیمی جلد سوم
- (۵) حج و زیارت کے چالیس نمبر (۱۷) تقاریر رمضان
- (۶) اذکارِ حدیث (۱۸) کھلا دشمن اور اس کا توڑ
- (۷) امام اعظم، محدث اعظم (۱۹) دین کے دس سبق
- (۸) رکعات تراویح (۲۰) تین اہم نصیحتیں
- (۹) تحفۃ الحجاج (مختصر پمفلٹ) (۲۱) رسالہ معراج النبی صلی اللہ علیہ وسلم
- (۱۰) محدث جنوب حیات و خدمات (۲۲) آفتابِ حکمت
- (۱۱) وصیۃ السلوک (۲۳) افاضاتِ رحیمی جلد اول
- (۱۲) باطنی تزکیہ کی ضرورت و اہمیت (۲۴) افاضاتِ رحیمی جلد دوم (زیر طبع)

(۲۵) معارفِ دینیہ حصہ اول

# AL-MAARIF

By: JAMIYA RAHEEMIYA KHAIRUL MADARIS

(Under Supervision of Raheemi Trust)

Beside: Masjid -e- Ashraf

Deeramathi 2nd Street, Pernambut - 635810.

Vlr Dist. Tamil Nadu (India) P.O. Box No: 32

Cell: +91 9894306751, +91 9894641484.

FOR PRIVATE CIRCULATION ONLY

## رجیمی ٹرسٹ کے اغراض و مقاصد

- ۱ مسلم محلوں میں حسب ضرورت چھوٹی چھوٹی مسجدوں کا انتظام کرنا۔
- ۲ مدارس دینیہ کے ذریعہ دینی تعلیم و تربیت مع عصری تعلیم کا انتظام کرنا۔
- ۳ پسماندہ نواحی علاقوں سے طلبہ کو لا کر ان کیلئے طعام اور وظائف کا اہتمام کرتے ہوئے بہترین دینی تعلیم و تربیت فراہم کرنا۔
- ۴ مسجدوں کے احاطہ میں اسکول کے طلبہ و طالبات کیلئے مفت قرآنی دینی تعلیم کا انتظام۔
- ۵ علماء حقانی کے مواعظ کے ذریعہ اصلاح معاشرہ کی فکر اور جدوجہد۔
- ۶ صحیح اسلامی عقائد اور مسائل کی بوقت ضرورت اشاعت۔
- ۷ غریب و نادار لڑکیوں کی شادی میں حسب استطاعت مالی امداد کرنا۔